



**Сапраўдная
Абальян**



Выдаецца
з 9 жніўня 1917 г.

ЗВЯЗДА

19

ЛІСТАПАДА 2015 г.

ЧАЦВЕР

№ 224 (28082)

Кошт 2000 рублёў

Б Е Л А Р У С К А Я Г А З Е Т А

АРНАМЕНТАЛЬНАЕ НАТХНЕННЕ



**«Вогненнае»
шкло
выдзімальшчыка**



**Інтэрнаты —
без «каменданцкай
гадзіны»**

ЦЫТАТА ДНЯ



**Дзмітрый КАЛЕЧЫЦ,
намеснік старшыні
праўлення
Нацыянальнага банка:**

«Верагоднасць заключэння ў гэтым годзе трохгадовай праграмы Беларусі з МВФ, якая можа быць падтрымана крэдытам, высокая. Мы зацікаўлены ў тым, каб дамовіцца аб новай праграме. Рэчаў, якія нельга ўзгадніць, няма. Зараз у перагаворным працэсе бакі «ідуць на збліжэнне».

Курсы замежных валют,
устаноўлены НБ РБ з 19.11.2015 г.

Долар ЗША		17915,00 ▲
Еўра		19084,00 ▲
Рас. руб.		276,20 ▲
Укр. грыўня		746,46 ▼

ISSN 1990 - 763X

1 5 2 2 4



9 771990 763008

У Мінску на будынку па вуліцы Рабкораўская, 15 з'явілася незвычайнае па-памерах графіці, аўтарам якога з'яўляецца брытанскі мастак. 28-гадовы Гвідо ван Хельтэн (на фота) прыехаў у беларускую сталіцу ў межах фестывалю манументальнага мастацкага роспісу Urban Myths і пакінуў на сцяне аднаго з інтэрнатаў Універсітэта культуры і мастацтва сваю працу — вобраз беларускі. Мастак паведаміў, што яго захапіў вобраз сучаснай дзяўчыны, на якой пад вопраткай была надзета аўтэнтчная беларуская вышыўанка з арнаментам. Свой твор ён ствараў на працягу 10 дзён, але перад пачаткам працы вядомы ў свеце вулічны мастак пазнаёміўся з народнай культурай нашай краіны — пабыў у музеі народнай архітэктуры і побыту, паглядзеў шэраг фотаальбомаў, каб увасобіць у малюнку побач з сучаснымі тэндэнцыямі і старажытнымі народнымі традыцыямі. Брытанец гаворыць, што выразна адчуў, наколькі важныя для беларусаў нацыянальныя сімвалы.



Фота Анатоля КЛЕШЧУКА

УВАГА, «ПРАМАЯ ЛІНІЯ» УСЁ ПРА НЕРУХОМАСЦЬ

26 лістапада, у чацвер, у рэдакцыі газеты «Звязда» адбудзецца «прамая лінія» са старшынёй Дзяржаўнага камітэта па маёмасці Беларусі

**Андрэем Анато́льевичам
ГАЕВЫМ**



Пытанні, якія тычацца правілаў і новых тэрмінаў дзяржаўнай рэгістрацыі нерухомай маёмасці, нюансаў ацэнкі дамоў і зямельных участкаў, а таксама ўсяго іншага, што звязана з зямельнымі надзеламі фізічных асоб, можна будзе задаць з 15 да 16 гадзін па тэлефоне (8-017) 287-18-31.

Папярэдне свае пытанні магчыма пакінуць па нумары (8-17) 287-17-51 альбо даслаць на электронную пошту kurkach@zviazda.by з пазнакай «Прамая лінія».

Сяргей НОВІКАЎ,

начальнік Дзяржаўнай інспекцыі аховы жывёльнага і расліннага свету пры Прэзідэнце Рэспублікі Беларусь:

Даслоўна

**«НІ Ў АДНЫМ ЗАКОНЕ
ТАКОГА ПАНЯЦЦА —
«КРЫЎДНА» — НЯМА»,**
або Пра адказнасць, дайвераў і браканьерскія сеткі

Днямі адбылася прамая тэлефонная лінія з начальнікам Дзяржаўнай інспекцыі аховы жывёльнага і расліннага свету пры Прэзідэнце Рэспублікі Беларусь Сяргеем Новікавым. Пытанні, адрасаваныя кіраўніку ведамства, дэманстравалі шчырую зацікаўленасць грамадзян у пытаннях аховы прыроды. Многія з іх тычыліся выкарыстання водных рэсурсаў. Прычым, часам людзі, якія тэлефанавалі, не толькі заяўлялі аб праблеме, але і выступалі з цікавымі прапановамі. Прапануем увазе чытачоў найбольш цікавыя моманты гутаркі.

— *Добры дзень, Сяргей Віктаравіч! Па новых правілах дайверам дазволена лавіць у многіх вадаёмах, нават у дробных рачулках. Я лічу, што гэта як пусціць ваўка ў кашару — усіх авечак парэжа. Так і яны — усю рэспрадуктыўную рыбу знішчаць! Мне яна не патрэбна — я за дзяцей і ўнукаў перажываю.*

Генадзь Іосіфавіч,
Астравецкі раён

— Мы гэтую сітуацыю бачым. У сувязі з тым, што сёлета шматлікія вадаёмы абмялелі і доступ да рэсурсаў стаў адкрытым, як ніколі, Дзяржінспекцыя звярнулася да Мінпрыроды з прапановай —

увесці забарону на падводнае паляванне, хоць бы часова. На жаль, нас пакуль не пачулі. Але скаргі ад людзей паступаюць рэгулярна, і мы гэтую працу будзем працягваць.

— *Я і паляўнічы, і рыбак. У нас вакол горада ў дыяметры 50 кіламетраў усе вадаёмы арандаваныя. Водазабор устаноў і цану — 70 тысяч за суткі. А калі я не хачу цэляць суткі рыбачыць? І яшчэ — ёсць такое паняцце, як абарыгенная рыба (тая, якую арандатар сам не засяляў — карась, акунь, плотка, лінь і г.д.). Дык чаму я павінен плаціць за яе вылаў?*

Сяргей Віктаравіч,
г. Баранавічы



— Якую вызначаць цану за рыбалоўную пуцёўку — гэта справа арандатара. Калі ён убачыць, што на гэтых умовах людзі рыбаць у яго не хочуць, сам вымушаны будзе цану знізіць ці яшчэ некая адрэгуляваць. А што датычыцца абарыгеннай рыбы — думка цікавая, можна браць на замётку.

— *Гадоў дзевяць таму нам дазвалялі нарыхтоўваць дрывы ў хмызняку каля вёскі, а цяпер забаранілі. Самае блізкае лясыніцтва — за 30 кіламетраў, а мне ўжо 76 гадоў.*

Яўген Мікалаевіч,
вёска Галінова Глыбоцкага раёна
СТАР. 4